



பெரம்பலூர் மாவட்டம் ஊரக வளர்ச்சி மற்றும் ஊராட்சித்துறையில் பணிபுரியும் வட்டார வளர்ச்சி அலுவலர்கள், செயற்பொறியாளர்கள் மற்றும் உதவி செயற்பொறியாளர்களுக்கு தமிழக அரசால் வழங்கப்பட்ட 12 வாகனங்களை போக்குவரத்துத்துறை அமைச்சர் சா.சி.சிவசங்கர் கொடியசைத்து தொடங்கி வைத்தார். இதில் மாவட்ட ஆட்சித்தலைவர் கிரேஸ் பச்சாவ், பெரம்பலூர் சட்டமன்ற உறுப்பினர் ம.பிரபாகரன், மாவட்ட வருவாய் அலுவலர் மு.வடிவேல்பிரபு, சார் ஆட்சியர் சு.கோகுல், என். கிருஷ்ணமூர்த்தி (ஆலத்தூர்), ஊராட்சி ஒன்றியக் குழுத்தலைவர்கள் திருமதி மீனா அண்ணாதுரை (பெரம்பலூர்), க.இராமலிங்கம் (வேப்பந்தடை), பிரபா செல்லப்பிள்ளை (வேப்பூர்), நகர்மன்றத் தலைவர் அம்பிகா இராஜேந்திரன், அனைத்து பேருராட்சித் தலைவர்கள், அனைத்து வட்டார வளர்ச்சி அலுவலர்கள், மாவட்ட ஊராட்சிக்குழு உறுப்பினர்கள் தமுதாழை.பாஸ்கர், டாக்டர் அ.கருணாநிதி உள்ளிட்ட உள்ளாட்சி அமைப்புகளின் பிரதிநிதிகள் உள்ளிட்ட பலர் கலந்துகொண்டனர்.

காஞ்சிபுரம் மாவட்ட வேலைவாய்ப்பு மற்றும் தொழில்நெறி வழிகாட்டும் மையம் சார்பில்

தனியார் துறை வேலைவாய்ப்பு முகாம்!

மாவட்ட ஆட்சித்தலைவர் திருமதி. கலைச்செல்வி மோகன் தகவல்!

காஞ்சிபுரம், ஆக.15-தமிழ்நாடு அரசால் வேலைவாய்ப்பு மற்றும் பயிற்சி துறையின் மூலம் அனைத்து மாவட்ட வேலைவாய்ப்பு மற்றும் தொழில்நெறி வழிகாட்டும் மையங்களில் மாத்தோறும் இரண்டாவது அல்லது மூன்றாவது வெள்ளிக்கிழமை (அரசு விடுமுறை நாள் தவிர்த்து) அன்று சிறிய அளவிலான தனியார் துறை வேலைவாய்ப்பு முகாம் களம், ஆண்டிற்கு இரண்டு பெரிய அளவிலான தனி

யார் துறை வேலைவாய்ப்பு முகாம்களை நடத்த ஆணையிடப்பட்டுள்ளது. இதனை தொடர்ந்து படித்து வேலை வாய்ப்புற்ற இளைஞர்களுக்கு காஞ்சிபுரம் மாவட்ட வேலைவாய்ப்பு மற்றும் தொழில் நெறி வழிகாட்டும் மையம் மற்றும் மாவட்ட நிர்வாகம் சார்பில் காஞ்சிபுரம் மாவட்ட வேலைவாய்ப்பு அலுவலகத்தில் சிறிய அளவிலான தனியார் துறை வேலைவாய்ப்பு முகாம் 2024ம் ஆண்டு ஆகஸ்ட்

மாதத்தில் 16.08.2024 வெள்ளிக்கிழமை அன்று நடத்த உத்தேசிக்கப்பட்டுள்ளது. இம்முகாமில் தனியார் நிறுவனங்கள் கலந்து கொண்டு 1000த்திற்கும் மேற்பட்ட காலிப்பணியிடங்களுக்கான நேர்முக தேர்வினை நடத்த உள்ளனர். அதுசமயம் பட்டினா கன், டிப்ளமோ, ஐ.டி.டி. 12வது மற்றும் 10ம் வகுப்பு படித்தவர்கள் போன்றவர்களை தேர்ந்தெடுக்க உள்ளனர். எனவே, 18 முதல் 35 வயது வரை உள்ளவர்கள்

தங்களுடைய கல்வி சான்றிதழ்கள், பாஸ்போர்ட் அளவிலான புகைப்படத்துடன் 16.08.2024 அன்று காலை 09.30 மணிக்கு காஞ்சிபுரம் மாவட்ட வேலைவாய்ப்பு அலுவலகத்திற்கு நேரில் வந்து வேலைவாய்ப்பு முகாமில் கலந்து கொண்டு பயன்பெறும்மேலும் விவரங்களுக்கு 04422737124 என்ற எண்ணை தொடர்பு கொள்ளுமாறும் மாவட்ட ஆட்சித்தலைவர் திருமதி. கலைச்செல்வி மோகன் தெரிவித்துள்ளார்.

தமிழ்நாடு அரசால் நடத்தப்படும்

திருக்குறள் முற்றோதல் பாராட்டு பரிசுத் திட்டம்!

அரியலூர் மாவட்ட மாணவர்கள் விண்ணப்பிக்கலாம்! மாவட்ட ஆட்சியர் அறிவிப்பு!

அரியலூர், ஆக.15-உலகப் பொதுமறையாம் திருக்குறளில் உள்ள கருத்துக்களைப் பள்ளி மாணவர்கள் இளம்வயதிலேயே அறிந்து கொண்டு, கல்வியறிவோடு நல்லொழுக்கம் மிக்கவர்களாக விளங்கும் வகையில் தமிழக அரசால் “திருக்குறள் முற்றோதல் பாராட்டுப் பரிசுத்” திட்டம் நடைமுறைப்படுத்தப்பட்டு வருகின்றது.

1330 குறட்பாக்களையும் மனனம் செய்து ஒப்பிக்கும் பள்ளி மாணவ / மாணவியர்களுக்குத் தலா ரூ.15,000/- (ரூபாய் பதினைந்தாயிரம் மட்டும்) ரொக்கப் பரிசாகத்

தமிழ் வளர்ச்சித்துறையால் ஆண்டுதோறும் வழங்கப்பட்டு வருகின்றது. 2024-2025 ஆண்டில் இத்திட்டத்தின்கீழ் போட்டியில் பங்கேற்கும் பள்ளி மாணவர்கள் 1330 குறட்பாக்களையும் ஒப்பிக்கும் மனனம் செய்து ஒப்பிக்கும் திறன்கொண்ட மாணவர்களாக இருக்க வேண்டும். இயல் எண், அதிகாரம் எண், குறள் எண், போன்றவற்றை தெரிவித்தால் அத்தகான திருக்குறளை சொல்லும் திறன் பெற்றவராக இருக்க வேண்டும். திருக்குறளின் அடைமொழிகள், சிறப்புகள், சிறப்புப் பெயர்கள் போன்றவற்றையும்

அறிந்திருக்க வேண்டும். திருக்குறளின் பொருளை அறிந்திருந்தால் கூடுதலாகத் தியாக கருதப்படும். அரியலூர் மாவட்டத்தில் 1330 குறட்பாக்களையும் மனனம் செய்து ஒப்பிக்கும் திறன் பெற்ற பள்ளி மாணவ - மாணவியர் இருப்பின் இப்போட்டியில் பங்கேற்கலாம். ஏற்கனவே செய்து கொண்டு வருகின்ற 30.09.2024 அன்று மாலைக்குள் விண்ணப்பம் அளிக்க வேண்டும். இதுகுறித்த மேலும் விவரங்களுக்கு 04329228188 என்ற தொலைபேசி எண்ணில் தொடர்பு கொள்ளலாம் என மாவட்ட ஆட்சித்தலைவர் பொ. இரத்தினசாமி, தெரிவித்துள்ளார்.

உள்ளதமிழ் வளர்ச்சி உதவி இயக்குநர் அலுவலகத்தில் விண்ணப்பம் பெறலாம் அல்லது தமிழ் வளர்ச்சித் துறையின் வலைதளத்திலே (<https://www.tamilvalarchithurai.tn.gov.in/>) இலவசமாக பதிவிறக்கம் செய்து கொண்டு வருகின்ற 30.09.2024 அன்று மாலைக்குள் விண்ணப்பம் அளிக்க வேண்டும். இதுகுறித்த மேலும் விவரங்களுக்கு 04329228188 என்ற தொலைபேசி எண்ணில் தொடர்பு கொள்ளலாம் என மாவட்ட ஆட்சித்தலைவர் பொ. இரத்தினசாமி, தெரிவித்துள்ளார்.

தமிழ்நாடு முதலமைச்சர் கோப்பைக்கான

விளையாட்டுப் போட்டிகள் செப்டம்பர் - அக்டோபரில் நடைபெறுகிறது!

நீலகிரி மாவட்ட ஆட்சியர் அறிவிப்பு!

நீலகிரி, ஆக.15-தமிழ்நாடு முதலமைச்சர் கோப்பைக்கான விளையாட்டுப் போட்டிகள் 2024 ஆம் ஆண்டிற்கு வருகிற செப்டம்பர் மற்றும் அக்டோபர் மாதம் 5 பிரிவுகளில் மாவட்ட மண்டல மற்றும் மாநில அளவில் நடைபெறுதல் குறித்து நீலகிரி மாவட்ட ஆட்சியர் அறிவிப்பு வருமாறு :

தமிழ்நாடு விளையாட்டு மேம்பாட்டு ஆணையம் நீலகிரி மாவட்டத்தில், மாண்புமிகு தமிழ்நாடு முதலமைச்சர் அவர்களின் அறிவிப்பின்படி மாண்புமிகு இளைஞர்நலன் மற்றும் விளையாட்டு மேம்பாட்டுத்துறை அமைச்சர் அவர்கள் பொறுப்பேற்றவுடன் கடந்த ஆண்டு முதல் தமிழ்நாடு முதலமைச்சர் கோப்பை” விளையாட்டு போட்டிகள் தேசிய அளவில் நடத்தப்படும் போட்டிகளுக்கு இணையாக சிறப்பாக நடத்தப்பட வருகிறது. அப்போட்டிகளுக்காக மொத்த பரிசுத் தொகை ரூ.25.00 கோடி உட்பட 59.89 கோடி நிதி ஒதுக்கீடு செய்யப்பட்டு விளையாட்டுப் போட்டிகள் வெகுசிறப்பாக நடத்தப்படும்.

இவ்வாண்டில் நடத்தப்பட இருக்கும் போட்டிகளில் பல்வேறு புதிய விளையாட்டுக்கள் சேர்க்கப்படும் பள்ளி, கல்லூரி மாணவ மாணவியர், மாற்றத்திறனாளிகள், பொதுமக்கள் மற்றும் அரசு ஊழியர்கள் என 5 பிரிவுகளில் 27 விளையாட்டுக்கள் 53 வகைகளில் மாவட்ட மண்டல மற்றும் மாநில அளவிலான தமிழ்நாடு முதலமைச்சர் கோப்பைக்கான விளையாட்டுப் போட்டிகள் வரும் செப்டம்பர் மற்றும் அக்டோபர் மாதங்களில் நடத்தப்பட உள்ளது.

இது குறித்த செய்தியினை நீலகிரி மாவட்ட ஆட்சித்தலைவர் அவர்கள் தெரிவிக்கையில் இப்போட்டிகளில் மாநில அளவில் தனி நபர் போட்டியில் வெற்றி பெறுபவர்களுக்கு முதல் பரிசாக ரூ. 1 இலட்சமும், இரண்டாம் பரிசாக ரூ.75 ஆயிரமும், மூன்றாம் பரிசாக ரூ.50 ஆயிரமும் வழங்கப்படும். குழு போட்டிகளில் பங்கு பெற்று வெற்றி பெறுபவர்களுக்கு முதல் பரிசாக தலா ரூ.75 ஆயிரமும், இரண்டாம் பரிசாக தலா ரூ.50 ஆயிரமும், மூன்றாம் பரிசாக தலா

ரூ.25 ஆயிரமும் பரிசாக வழங்கப்பட உள்ளது. மற்ற இவ்வாண்டு தனிநபர் மற்றும் குழு போட்டிகளில் வெற்றி பெறுபவர்களுக்கு தமிழ்நாடு அரசு முதன்முறையாக நான்காம் இடம் பெற்றவருக்கும் மூன்றாம் பரிசிற்கு இணையாக பரிசு வழங்கிட உள்ளது. இளைஞர் நலன் மற்றும் விளையாட்டுத்துறை அமைச்சர் அவர்களின் சீரிய முயற்சியால் இவ்வாண்டுக்கான தனிநபர் மற்றும் குழு போட்டிகளுக்கான மொத்த பரிசுத் தொகை ரூ. 37 கோடியாக உயர்த்தி வழங்கப்பட உள்ளது. போட்டிகளில் வழங்கப்படும் சான்றுகள் மூலம் உயர் கல்வி மற்றும் வேலைவாய்ப்பில் சலுகைகளும் பெற இயலும். தமிழ்நாடு முழுவதிலும் இருந்து 12 வயது முதல் 19 வயது வரை உள்ள பள்ளி மாணவர்களுக்கும் இளைஞர்களுக்கும் 25 வயது வரை கல்லூரி மாணாக்கர்களும், 15 வயது முதல் 35 வயதுவரை பொது பிரிவினருக்கும், அனைத்து வயது மாற்றத்திறனாளிகளுக்கும் மற்றும் தமிழ்நாடு அரசு ஊழியர்களுக்கும் விளையாட்டுப் போட்டிகள் நடத்தப்பட உள்ளது. போட்டிகளில் பங்கேற்க

கழகத் தலைவர் மு.க.ஸ்டாலின் தலைமையில் நாளை

தி.மு.க. மாவட்டக் கழகச் செயலாளர்கள் கூட்டம்!

பொதுச்செயலாளர் துரைமுருகன் அறிவிப்பு

கழகத் தலைவர் மு.க.ஸ்டாலின் அவர்கள் தலைமையில் தி.மு.க. மாவட்டக் கழகச் செயலாளர்கள் கூட்டம் நாளை (16-08-2024 - வெள்ளிக்கிழமை) காலை 10.30 மணி அளவில், சென்னை, கலைஞர் அரங்கில் நடைபெறும்.

அதுபோது மாவட்டக் கழகச் செயலாளர்கள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள் : முப்பெரும் விழா

“அண்ணா அறிவாலயம்”

சென்னை - 600 018.

நாள் : 12 -08- 2024.



துரைமுருகன்,

பொதுச்செயலாளர்

தி.மு.க.

நாகை - தலைஞராயிறு ஊராட்சி ஒன்றியத்தில்

யூரியா செறிவுடடப்பட்ட வைக்கோல் தயாரிப்பு!

மாவட்ட ஆட்சியர் பார்வையிட்டார்!

நாகை, ஆக.15-நாகப்பட்டினம் மாவட்டம் தலைஞராயிறு ஊராட்சி ஒன்றியம் நாலுவேதபதி ஊராட்சியில் கால்நடை மருத்துவ பல்கலைக்கழக பயிற்சி மற்றும் ஆராய்ச்சி மையத்தின் சார்பில் தேசிய வேளாண்மை மற்றும் ஊரக வளர்ச்சி வங்கி நிதி உதவியுடன் யூரியா செறிவுடடப்பட்ட வைக்கோல் தயாரிப்பு அலகினை மாவட்ட ஆட்சித்தலைவர் ப.ஆகாஷ் நேற்று முன்தினம் பார்வையிட்டார்.

நாகப்பட்டினம் மாவட்டம் தலைஞராயிறு ஊராட்சி ஒன்றியம் நாலுவேதபதி ஊராட்சியில் கால்நடை மருத்துவ பல்கலைக்கழக பயிற்சி மற்றும் ஆராய்ச்சி மையத்தின் சார்பில் தேசிய வேளாண்மை மற்றும் ஊரக வளர்ச்சி வங்கி நிதி உதவியுடன் யூரியா செறிவுடடப்பட்ட வைக்கோல் தயாரிப்பு அலகினை மாவட்ட ஆட்சித்தலைவர் ப.ஆகாஷ் நேற்று முன்தினம் (13.8.2024) பார்வையிட்டார்.

தேசிய வேளாண்மை மற்றும் ஊரக வளர்ச்சி வங்கி நிதி உதவியுடன் நாகப்பட்டினம் கால்நடை மருத்துவ பல்கலைக்கழக பயிற்சி மற்றும் ஆராய்ச்சி மையத்தினால் செயல்படுத்தப்படும் கிழக்கு காவேரி டெல்டா பகுதிகளில் உள்ள வேளாண் உபபொருட்

பயிற்சிபெற்ற இத்திட்ட பயனாளிகளுக்கு யூரியா செறிவுடடப்பட்ட வைக்கோல் தயாரிப்புக்கான இடு பொருட்கள், அசோலா விதை, கம்பு நேப்பியர் புல் கரணை, கால்நடை வளர்ப்பு புத்தகங்கள் ஆகியவற்றை மாவட்ட ஆட்சித்தலைவர் அவர்கள் வழங்கினார்.

நாலுவேதபதி ஊராட்சி கிராம சேவை மையத்தில் துரித உணவு தயாரித்தல் பயிற்சியை மாவட்ட ஆட்சித்தலைவர் அவர்கள் பார்வையிட்டு பயற்சியாளர்களுடன் கலந்துரையாடினார். மேற்கொண்டு வங்கி கடன் வழங்குவது தொடர்பாக ஊரக சுய வேலைவாய்ப்பு பயிற்சி நிறுவன இயக்குநர்

டன் கலந்துரையாடினார். பின்னர் நாலுவேதபதி ஊராட்சியில் உள்ள மைளர் சுயஉதவி குழு மூலம் நடத்தப்பட்டுவரும் நெகிழி மறுசுழற்சி மையத்தில் ஊராட்சிகளில் சேகரிக்கப்படும் குப்பைகளை மறு சுழற்சி செய்யப்பட்டு சாலை பணிக்குப் பயன்படுத்தப்படும் பணிகளை மாவட்ட ஆட்சித்தலைவர் அவர்கள் பார்வையிட்டு ஆய்வு செய்தார். மேலும் நெகிழி மறுசுழற்சி மையத்தில் ஊராட்சிகளில் சேகரிக்கப்படும் குப்பைகளை மறு சுழற்சி செய்யப்பட்டு சாலை பணிக்குப் பயன்படுத்தப்படும் பணிகளை மாவட்ட ஆட்சித்தலைவர் அவர்கள் பார்வையிட்டு ஆய்வு செய்தார்.

டி.என்.பி.எஸ்.சி. தலைவராக ஐ.ஏ.எஸ். அதிகாரி எஸ்.கே.பிரபாகர் நியமனம்!

சென்னை, ஆக.15-தமிழ்நாடு அரசுப் பணியாளர் தேர்வாணையத்தின் (டி.என்.பி.எஸ்.சி) தலைவராக, வருவாய் நிர்வாக ஆணையராக உள்ள ஜோன்ஸ் அதிகாரி எஸ். கே. பிரபாகர் நியமிக்கப்பட்டுள்ளார்.

தமிழக அரசின் பல்வேறு நிலைகளில் உள்ள அரசுப் பணிகளில் காலியாகும் பணியிடங்களுக்கு தகுதியானவர்களை தேர்வு செய்யும் முகமையாக தமிழ்நாடு அரசுப் பணியாளர் தேர்வாணையம் செயல்பட்டு வருகிறது. ஆண்டுதோறும் காலியாகும் இடங்களுக்கு ஏற்ப, தேர்வுப் பட்டியலை முன்னோட்டே விளையாட்டிட்டு, அதன்படி டி.என்.பி.எஸ்.சி தேர்வுகளை நடத்தி வருகிறது. டி.என்.பி.எஸ்.சியை பொறுத்தவரை,

ஒரு தலைவர் மற்றும் 14 உறுப்பினர்கள் அரசின் பரிந்துரைப்படி, ஆளுநர் ரால் நியமிக்கப்படுகின்றனர். தற்போதைய குழுவில் 9 உறுப்பினர்கள் மட்டுமே உள்ளனர்.

முன்னதாக, தலைவராக இருந்த ஓய்வுபெற்ற ஜோன்ஸ் அதிகாரி பாலச்சந்திரன் கடந்த 2022ம் ஆண்டு பணி மூப்பால் ஓய்வு பெற்றார். இதைவருத்து, 2022ம் ஆண்டு ஜூன் 10ம் தேதி முதல், டி.என்.பி.எஸ்.சி உறுப்பினர்கள் வில் ஒருவரான ஓய்வுபெற்ற ஜோன்ஸ் அதிகாரி டி.முனியா தன் பொறுப்பு தலைவராக உள்ளார்.

இந்நிலையில், டி.என்.பி.எஸ்.சி தலைவராக தற்போது, வருவாய் நிர்வாக ஆணையராக உள்ள எஸ்.கே.பிரபாகரை நியமித்து தமிழ்நாடு அரசுப் பணியாளர் தேர்வாணையம் செயல்பட்டு வருகிறது.



உலக யானைகள் தினத்தை முன்னிட்டு அண்டை மாநிலமான கர்நாடகா மாநிலத்தில் உள்ள பெங்களூருவில் மனித யானை மோதல்கள் நிகழ வண்ணம், அதைக் கையாளுவது குறித்து சர்வதேச மாநாடு நடைபெற்றது. பல்வேறு மாநிலங்களைச் சேர்ந்த மாநில முதல்வர்கள், துணை முதல்வர்கள், வனத்துறை அமைச்சர்கள், வருவாய்த்துறை அமைச்சர்கள், நிதித்துறை அமைச்சர்கள் கலந்து கொண்ட இம்மாநாட்டில் தமிழ்நாட்டின் சார்பாக முதலமைச்சர் அவர்களின் வழிகாட்டுதலின்படி, வனத்துறை அமைச்சர் மருத்துவர் மா.மதிவேந்தன், மாநாட்டில் கலந்து கொண்டு, தமிழ்நாட்டில் மனித யானை மோதல்களைத் தடுப்பதற்கு மேற்கொள்ளப்பட்டு வரும் நடவடிக்கைகள் குறித்தும், தமிழக வனத்துறையின் சார்பாக கையாளப்பட்டு வரும் வழிமுறைகள் மற்றும் செயல்பாடுகள் குறித்தும், மனித மற்றும் யானைகள் அருகருகே இருக்கக் கூடிய பகுதிகளில் மனித-யானை மோதல்கள் நிகழ்வண்ணம் ஒன்றுக்கொன்று இணக்கமாக வாழ்வதற்கான கழலை ஏற்படுத்துவது தொடர்பான முயற்சிகள் குறித்தும் சிறப்பான முறையில் தனது கருத்துக்களை மாநாட்டில் எடுத்துரைத்தார்.